

पारा विधिक स्वयंसेवक चयन के लिए 3, 4 व 5 अक्टूबर को साक्षात्कार

जागरण संबद्धता, हाजीपुर : जिला विधिक सेवा प्राधिकार के तत्वावधान में पारा विधिक स्वयं सेवक की चयन के लिए 3, 4 एवं 5 अक्टूबर को साक्षात्कार लिया जाएगा। उक्त जानकारी जिला विधिक सेवा प्राधिकार के सचिव प्रवीण कुमार सिंह श्रीनेत ने दिया। उन्होंने बताया कि पारा विधिक स्वयं सेवक के लिए कुल 1066 आवेदन प्राप्त हुआ था। इस पद के लिए प्रकाशित विज्ञापन के अनुरूप क्षेत्रीय आधार पर चयन की शर्तों के अनुसार वैशाली जिले के बाहर से प्राप्त 190 आवेदनों को चयन समिति की बैठक में निरस्त कर दिया गया है। साथ ही साथ निर्धारित समय सीमा की समाप्ति के बाद प्राप्त 3 तथा निर्धारित प्रपत्र में आवेदन नहीं

1066 प्राप्त हुआ था
आवेदन, वफा
समिति ने 190 आवेदन कर दिए थे स्ट

किए जाने के कारण 2 आवेदकों के आवेदन को भी निरस्त कर दिया गया है। उन्होंने बताया कि शेष 871 आवेदकों का साक्षात्कार लिया जाएगा। साक्षात्कार के लिए 400 आवेदकों को 3 अक्टूबर को, 236 आवेदकों को 4 अक्टूबर तथा 235 आवेदकों को 5 अक्टूबर को व्यवहार न्यायालय परिसर स्थित जिला एवं सत्र न्यायाधीश सह जिला विधिक सेवा प्राधिकार के अध्यक्ष चंद्रप्रकाश सिंह के प्रकोष्ठ में उपस्थित होकर साक्षात्कार में सम्मिलित होने के लिए पत्र निर्गत किया गया है।